

হৈলাকান্দিদা লালহৌলুপ অনীগী মিলিটেট ১,০০০ হেন্না খুংলায় থাদোক্তুনা চঙজরকত্রে : রিপোর্ট

গুৱাহাটী, দিসেম্বৰ ১২ (এজেন্সি):
অসামদা বেজ তৌবা তোঙান
তোঙানবা লালহৌলুপ অনীগী মশিং
য়ান্না মিলিটেট কৰা গুসি খুংলায়
থাদোক্তুনা লৈঙাক্কা চঙজরকত্রে
হায়না ওফিসল ওইবা রিপোর্টশিংনা
হায়রি।

রিপোর্ট অসিগী মতংইয়া গুসি
অসামগী হৈলাকান্দি দিষ্টিক্ততা
পাঙথোকখিবা খৌৱম অমদা ব্ৰু
লিবৰেসন আৰ্মি য়ুনিয়ন (বি এল এ
য়ু) অমসং য়ুনাইটেড দেমোক্ৰেটিক
লিবৰেসন আৰ্মি (য়ু দি এল এ)
গী মিলিটেট ১,১৭৯ লৈঙাক্কা
খুংলায় থাদোক্তুনা চঙজরকখিবনি।
রিয়াং ইন্সৱজেন্ট গ্ৰুপ অনী অসি
মক্ৰওইনা কাছাৰ, কৰিমগঞ্জ অমসং
হৈলাকান্দি দিষ্টিক্ততা মপুঙ ওইনা
ওপৰেট তৌবা লালহৌলুপশিংনি।
কালিচেরাদা লৈবা চাৰ্লমস



মেমোৱিয়ল হায়র সেকেন্দৰি
স্কুলদা পাঙথোকখিবা খৌৱম অমদা
লালহৌলুপ অনীগী মিলিটেটশিং
খুংলায় থাদোক্তুনা চঙজরকখিবনি।
খৌৱম অমদা অসাম এসেমব্লিগী
স্পিকৰ বিশ্বজিৎ দাইমাৰি অমসং
মিনিষ্টৰ পিঞ্জুস হজাৱিকা সূ
শৰুক য়াখি। খুংলায় থাদোক্তুনা

চঙজরকখিবা মিলিটেটশিং অদুনা
পুন্না নোংমৈ ৩৩৫ অমদি নোংমৈ
মক্ৰ ৩৮২ সূ লোয়নরকখি।
অমরোমদা খৌৱম অমদা
ৰা ঙাঙলদুনা স্পিকৰ বিশ্বজিৎ
দাইমাৰি ফোঙদোকখিবদা,
লালহৌলুপ অনী অসি হৌখিবা
কুমজা ১৯৯০ দগী হৌৱগা য়ান্না

এক্টিব ওইনা লৈৱকখিবনি।
অদুব লালহৌলুপ অনী অসিগী
মশিং য়ান্না কৈৱৰশিংনা হায়গী
পুন্নি মহিহ্ৰদা হজিঞ্জক্কা খুংলায়
থাদোক্তুনা চঙজরকখিবা অসি য়ান্না
থাগংনিঙাই ওই। হৌজিক হৌজিক
খুংলায় পায়দুনা অৱানবা লম্বীদা
চংলিবা নহাশিংসু হায়গী পুন্নি
মহিহ্ৰদা হজিঞ্জক্কা হোংনগদবনি।
খুংলায় থাদোক্তুনা অচুহা লম্বীদা
লাক্কা মীওইশিংগীদমক লৈঙাক্কা
পায়খংপা য়াৰা থবকশিং পায়খংপা
লাক্কা অমদি মথোয়গী শেহোৰ
লম্বী লৈহয়বা লৈঙাক্কা মায়কৈদগী
হোংনৱি। চীফ মিনিষ্টৰ হিমন্ত বিশ্ব
সৰ্মনা লালহৌবশিংবু হায়গী পুন্নি
মহিহ্ৰদা অমুক লাক্কাহয়বা হোংনৱিবা
অসিদা মীয়ামসু অঙহা মতেং পাংশি
দুনা ঈং তপ্পা অসাম ষ্টেট ওইহুৱসি
হায়না মথা তানা ফোঙদোকখি।



ব্রিপুৱাগী বৈৱিৰুৱা বম্ভিতাদা পাঙথোকপা নুপীলান নোংশিং খৌৱমদা সাউৰ্ণন মণিপুৰ আৰ্ট এন্ড কলচৰ প্ৰোমোশন সেন্টৰগী আৰ্টিষ্টশিংনা তখেল জগোয় উৎপা

মথং চহীদা পাঙথোক্কদৌৱিবা ইলেক্সনগা মৰী লৈননা কন্মিসনগী টিম অমা মেঘলায়াদা লাক্কদৌৱি



শিল্লোং, দিসেম্বৰ ১২ (এজেন্সি):
মথং চহীদা পাঙথোক্কদৌৱিবা
মেঘলায়া এসেমব্লি ইলেক্সনগী
মতাংদা য়েহশিৱা অমদি শেম শাকগী
থবক চখিৱা অদু য়েহশিৱাবীদমক
ইলেক্সন কন্মিসনগী টিম অমা
ষ্টেট অসিদা গুসি ভিজিট তৌৱৰগনি
হায়না মৰী লৈনবা ওফিসলশিংনা
ফোঙদোকখি।

ওফিসলশিংনা ফোঙদোকখিবগী
মতুংইয়া, মথং চহীদা
পাঙথোক্কদৌৱিবা মেঘলায়া ষ্টেট
এসেমব্লি ইলেক্সনদা অশোয়
অঙাম থোকহন্দনবগীদমক ষ্টেট
গৱৰ্ণমেণ্টকী মায়কৈদগী সেন্দ্ৰেল
আৰ্দ পুন্নি ফোৰ্স কন্মিসন ১১৯
থাক্কা খঙহনত্ৰে। অমরোমদা গুসি
ষ্টেট অসিদা ভিজিট তৌৱৰদৌৱিবা
ইলেক্সন কন্মিসনগী টিম অসিগা
ষ্টেট অমসং সেন্দ্ৰেল এজেন্সীশিংগী
ওইবা মীফম অমা পাঙথোক্কা
পাঙথোক্কদৌৱিবা ইলেক্সন অসিগী
মতাংদা খগনি হায়রি।

হিৱম অসিগা মৰী লৈননা চীফ
ইলেক্সাৰেল ওফিসৰ এফ আৰ
খাৱকানগোৱনা ফোঙদোকখিবদা,
পাঙথোক্কদৌৱিবা ইলেক্সন
অসিগীদমক পোন্নিং ষ্টেসনশিং
খন্দোকপগী থবক চখিবা লৈহিৱে।
পোন্নিং ষ্টেসনশিংগী মনুংদা ৭৮২
দি য়ান্না ঈংনা তপ্পা ভোট খাদবা য়াৰা
মফমশিং ওই অদুগা পোন্নিং ষ্টেসন
৪০২ দি অয়েংপা গীৱকপা য়াবগী
খুন্দেখিবা লৈননা মৱম ওইৱগা
সুন্টৱদা সিক্ৰিটৰি ফোৰ্সশিংগী
অহেনবা কন্মিশনিং মাঙজেননা
থাক্কা খঙহনত্ৰে। অমরোমদা
পাঙথোক্কদৌৱিবা ইলেক্সন অসিদা
ষ্টেট অসিগী ওইনা ভোট খাদবা য়াৰা
মী মশিং অসি পুন্না লাক্ক ২১.১১ নি
। হায়ৱিবা অপুনবা মী মশিং অসিগী
মনুংদা লাক্ক ১০.৬৮ না নুপীনি
হায়রি।
অমরোমদা ষ্টেট অসিগী হায়গী
চীফ মিনিষ্টৰ মুকুল সংমানা সীট
অনীদা মীৱেপ ওইগনি হায়রি।

হৌখিবা চহী ৩ লোম অসিদা পোন্নিং এক্টিকী মখাদা রেজিষ্টৰ তৌৱকপা কেস মশিং হেনগংলক্ৰি

কোহিমা, দিসেম্বৰ ১২ (এজেন্সি):
প্ৰোটেক্সন ওফ চিলদ্ৰেন ফ্ৰেম
সেকচুএল ওফেন্স (পোন্নিং)
এক্ট ২০১২ কী মখাদা রেজিষ্টৰ
তৌৱকপা কেস মশিং হৌখিবা চহী ৩
লোম অসিদা খঙহেন হেনগংলক্ৰি
হায়না নেসনল ক্ৰাইম ৰেকোৰ্ড ব্যুৱো
(এন সী আৰ বি) গী দাটা অমনা
হায়রি।
এন সী আৰ বিগী ৰিপোর্ট
অসি পল্লদনা য়ুনিয়ন মিনিষ্ট্ৰি ওফ
ৱিমেণ এন্ড চাইল্ড প্ৰটেক্সনমেণ্টনা
ফোঙদোকখিবদা পোন্নিং এক্টিকী
মখাদা নাগালেণ্ডদা রেজিষ্টৰ
তৌৱকখিবা কেস মশিং অসি হায়গা
য়েংনৱৰবা চহী ৩ লোম অসিদা চাদা
১৫৮.৩৩ গী চাংদা হেনগংলক্ৰি।
হৌখিবা কুমজা ২০১৯ দা ষ্টেট
অসিগী ওইনা পোন্নিং কেস ১২

রেজিষ্টৰ তৌখি। কুমজা ২০২০
দনা পুন্না কেস ১৮ অদুগা কুমজা
২০২১ দনা পুন্না কেস ৩১ রেজিষ্টৰ
তৌৱকখিবনি। পোন্নিং এক্টিকী
মখাদা রেজিষ্টৰ তৌৱকপা কেস
মশিং হেনগংলক্ৰিগা লোয়ননা
নুপী অঙাংদা ক্ৰাইম চখিবদা
চেহাৰা মীওইশিং ফাবগী চাংসু
য়ান্না হেনগংলক্ৰি। নুপী অঙাংদা
চখিবা ক্ৰাইম থিংনৱগীদমক মৰী
লৈনবশিংনা অকনবা চেকশিন
খৌৱাংগী থবকশিং পায়খংলবসু
হৌজিকমকী ওইনদি পামদবা
খৌকেশিং অসি মপুং ফানা থিংবা
গুম্ৰি হায়রি। অমরোমদা, নাগালেণ্ড
গৱৰ্ণমেণ্টনা ফোঙদোকখিবদা
লৈঙাক্কা মায়কৈদগী পোন্নিং কেস
মশিং হুহুহুয়া অঙহা থাত্তা
হোংনৱি হায়রি।

অসামগী মোৱিগাউন দিষ্টিক্ততা শামু অমা মৈনা চিংবদগী শিৱে

গুৱাহাটী, দিসেম্বৰ ১২ (এজেন্সি):
অসামদা শামু অমসং মীগী মৱজা
পামদবা খৌদোকখিং থোকপগী
পাউ অসি অনৌবা ওইত্ৰে মৱমদি
অসামগী তোঙান তোঙানবা
খুন্দেখিবা শামুশিং য়ান্না তোয়না
চঙজিৰকপা অমদি শামু অমসং মীগী
মৱজা পামদবা খৌদোক থোকপগী
চাং য়ান্না ৰাংলি। মৱক অসিদা গুসি
অসামগী মোৱিগাউন দিষ্টিক্তকী মনুং
চনবা মফম অমদা মপুং মৈৱ ফাৱবা
শামু অমা শিনা লৈৱহা থেংনৱে

হায়না ফোৱেট ওফিসলশিংনা
ফোঙদোকখি।
ফোৱেট দিপাৰ্টমেণ্ট কী
ওফিসলশিংনা ফোঙদোকখিবগী
মতুংইয়া শামু অসি মৈনা চিংদুনা
শিখিবা ওইৱহা য়াই। খৌদোক
অসি ধৰমতুলদা লৈবা দপোনিবোৱি
এৱিৱদা থোকখিবনি। মফম অদুনা
লৈৱিবা লৌমীশিংনা অকোয়বদা
শামু নত্ৰগা অতোপ্পা শাশিং চঙজকপা
থিংনৱগীদমক ইলেক্ট্ৰিক ৰায়ৰ অদু
থাদুনা থল্লা য়াই হায়রি।

সী এ এগী মায়েজা মতম পুন্না লেপকনি

গুৱাহাটী, দিসেম্বৰ ১২ (এজেন্সি):
সেন্টৰ অমসং ষ্টেট গৱৰ্ণমেণ্টনা
অসামদা সিটিজেনসিপ এমেন্দমেণ্ট
এক্ট নম্বৰ ৮৭নৱা হোংনৱবসু
মদুগী মায়েজা ৰাইজৰ দলনা মতম
পুন্না লেপকনি হায়না সিৱসাগৰগী
এম এল এ অখিল গোগোইনা
ফোঙদোকখিবগা লোয়ননা
অনৌবা এণ্টি সিটিজেনসিপ
এমেন্দমেণ্ট এক্টিকী থোঙথোংশিং
পায়খংনবা শেম শাবা লৈহিৱে
হায়রি।
হিৱম অসিগা মৰী লৈননা অখিল
গোগোইনা ফোঙদোকখিবদা সী
এ এগী মায়েজা অসামদা লৈৱিবা
মীপুৰ খুদিংমল্ল লেপকনি। সী এ এগী
মায়েজা থোঙজং চঙজিৰকপা
মহাকপ পুলিসনা ফাজিদ্দুনা মতম
খৰা থল্লৱবসু মহাকী ৰাখজোদা
অহোংবা লৈতে। মতম পুন্না মহাক্কা
সী এ এগী মায়েজা লেপুনা থবক
তৌগনি। মসিগীদমক লৈঙাক্কা
মহাকপ হুয়া হুয়া ফাৱবসু চিংবদা
লৈতে। অমরোমদা, লুচিৱা শাবা
মীওই খৱনা সী এ এগী মায়েজা
লৈবা মীয়ামগী মৱজা য়াওশিৱিবা
অদু খুদক্কা তেজ্জবনি হায়রি।

মুন্নিম এৱিৱাদা লৈবা হিন্দু ইমুং অমদা অয়েংপা পীখিবা অদুগী মতাংদা এক্সন লৌখংলগনি

গুৱাহাটী, দিসেম্বৰ ১২ (এজেন্সি):
অসামগী মোৱিগাউন দিষ্টিক্তকী
মনুং চম্মা লৈবা মুন্নিমনা নল্লা
খুন্দেখিবা লাহোৱিৱাটকী ভিলেজ
অমদা লৈবা হিন্দু ইমুং অমদা কা
হেনবা খৌওংশিং চখিৱা অদুব
অসামগী চীফ মিনিষ্টৰ হিমন্ত বিশ্ব
সৰ্মনা অকনবা মওংদা য়ানিৎদবা
ফোঙদোকখিবগা লোয়ননা খৌদোক
অসিদা সোৱিবা মীওইশিংগী মত্ৰা
চপ চাবা এক্সন লৌখংলগনি হায়রি।
অতি ভিলেজ হায়ৱিবা খুঙ্গং
অসি মুন্নিমশিংনা নল্লা খুন্দাৰা খুঙ্গং
অমনি। হায়ৱিবা খুঙ্গং অসিদা হিন্দু
ইমুং অমক লৈ। অদুব হায়ৱিবা
হিন্দু ইমুং অসিদা মীওই খৱনা য়ান্না
তোয়না অকি অখঙ পোকহনবগা
লোয়ননা মফম অদুনা খুন্দাৰিবা
মুন্নিমশিংনা নল্লা তদ্রিঙেগী মতাংদা
ইমুং অদুগী মীওইশিংবু নল্লা ইমুংদা
চঙজবগী খৌওংশিং চখে। মসিগা
মৱম ওইৱগা অহিংগী মতমদা কিবনা
মৱম ওইৱগা তুমদনা অহিং লেনবা
ফাওবা য়াওখি হায়না ইমুং অসিগী
মীওইশিংনা ফোঙদোকখিবগা
লোয়ননা মথোয়না লৈৱিবা লম



অদু অৱানবা মওংদা লৌশিনবনি
হায়না মফম অদুনা খুন্দাৰিৱশিংনা
মৱল শিৱি। অদুব হায়ৱিবা লম অসি
মথোয়গী অশেংবা লমনি। মসিগী
চপ চাবা দেকুমেণ্টশিংসু লৈ।
কৰি গুহা মতমদা মথোয়বু
খুঙ্গং অদু থাদোক্তুনা চংখিনবা
য়ান্না তোয়না কিহন খঙহনকপগী
খৌদোকসু চখে। মমাংদা মথোয়
মফম অদু থাদোক্তুনা চংখিগদবনি
হায়দুনা এটেক ফাওবা চখাৱকপা
লৈত্ৰে। খৌদোক অসিগী মতাংদা

মৰী লৈনবশিংদা কয়ৱাক হুয়া
কল্লেন তৌত্ৰে। অদুব গুসি ফাওবা
এক্সন অমত্তা লৌখংলকপা লৈত্ৰি।
মৱম অদুনা হিমন্ত অসিগী মতাংদা
চীফ মিনিষ্টৰনা মীংয়েং চনৱা হায়জ
খিবনি হায়রি।
অমরোমদা অসামদা লৈৱিবা
কাঙলপ ফুৰুৰ খুদিংমক নুংশি চাৱনা
লৌমিগদবনি হায়না চীফ মিনিষ্টৰ
হিমন্ত বিশ্ব সৰ্মনা ফোঙদোকখিবগা
লোয়ননা সোৱিবা মীওইশিংগী মত্ৰা
চপ চাবা এক্সন লৌগনি হায়রি।

HUEIYEN SUDOKU

Hueiyen Sudoku-5028									
	1	4		5					
		4	7				2		
					6	5			
8			1	4	7				9
7									1
4			8	6	2				3
	3	5							
	2				1	8			
			2		4	1			

Solution-5027									
6	5	8	1	9	4	3	7	2	
9	3	2	7	8	5	4	1	6	
7	1	4	2	6	3	9	8	5	
3	8	1	4	7	2	5	6	9	
4	9	5	3	1	6	8	2	7	
2	6	7	8	5	9	1	4	3	
8	4	6	9	3	7	2	5	1	
5	2	9	6	4	1	7	3	8	
1	7	3	5	2	8	6	9	4	

